

प्रदेश में हुए अलग-अलग हादसों में छह की मौत

करौली में हुये हादसे में एक किशोरी घायल हो गई, वहीं भीलवाड़ा में घायलों को राजकीय सामुदायिक स्वास्थ्य केंद्र पहुंचाया

कार-ट्रक में भिड़ंत, तीन युवकों की मौत

एक किशोरी घायल, उपचार कर जयपुर रैफर किया

करौली, (निर्स)। करौली-सरमथुरा सड़क मार्ग स्थित एनएच-23 मचानी गांव के पास एक ट्रक और कार में जोरदार भिड़ंत हो गई जिसमें कार सवार तीन युवकों की मौत हो गई, जबकि एक किशोरी घायल हो गई। मृतकों के शव करौली सामान्य चिकित्सालय लाये गये। जहां पोस्टमार्टम कर शव परिवार जनों के



करौली के निकट मचानी गांव के पास दुर्घटना के बाद क्षतिग्रस्त कार।

प्रत्यक्षदर्शियों के अनुसार किसी जानवर को बचाने के प्रयास में दुर्घटना होने की बात सामने आई है

सुपुर्द कर दिये एवं घायल बालिका का उपचार कर जयपुर रैफर कर दिया। मासलपुर थाना पुलिस मामले दर्ज कर जांच में जुटी है।

मासलपुर थाने के एसआई हरिसिंह ने बताया कि सरमथुरा निवासी शकीर खान पुत्र रफीक खान, छोटे उर्फ भोगा पुत्र सोहनलाल निवासी डोमई, अमित पुत्र भवान सिंह निवासी रोहर मासलपुर और एक बालिका कार से करौली को तरफ से कहीं जा रहे थे। इस दौरान एनएच-23 पर मचानी गांव के पास सरमथुरा की ओर से आ रहे एक तेज रफ्तार ट्रक ने कार को टक्कर मार

दो दुर्घटना में कार सवार तीनों युवक और एक किशोरी गंभीर रूप से घायल हो गई। घायलों को उपचार के लिए करौली सामान्य चिकित्सालय लाया गया जहां डॉक्टर ने जांच के बाद तीनों युवकों को मृत घोषित कर दिया। मृतकों के शव मोर्चरी में रखवाए जबकि घायल किशोरी राजकुमारी पुत्री नरेश मीणा निवासी कसारा का उपचार कर गंभीर अवस्था में जयपुर अस्पताल के लिये रैफर कर दिया।

प्रत्यक्षदर्शियों के अनुसार किसी

जानवर को बचाने के प्रयास में दुर्घटना होने की बात सामने आई है दुर्घटना के बाद क्षतिग्रस्त हो गई। मृतकों के परिजनों को दुर्घटना की सूचना दी गई। सूचना पर मृतकों के परिजन करौली पहुंचे जहां परिजनों में रुदन मच गया मृतकों का पोस्टमार्टम करा कर शव परिजनों के सुपुर्द कर दिये पुलिस मामले की जांच कर रही है।

दुर्घटना की सूचना मिलते ही बड़ी संख्या में लोगों की भीड़ अस्पताल में

जमा हो गई करौली कोतवाली पुलिस भी मौके पर पहुंची और भीड़ नियंत्रण के लिए तैनात रही दुर्घटना के बाद चालक ट्रक छोड़कर मौके से फरार हो गया। पुलिस ने ट्रक को जब्त कर लिया है और चालक की तलाश में जुटी है। वहीं दुर्घटना के बाद घायल व मृतकों के किसी भी परिजन ने पुलिस में मुकदमा दर्ज नहीं कराया ना ही घायल बालिका के कोई पर्चा बयान दर्ज हुए हैं क्योंकि बालिका की स्थिति गंभीर बनी हुई है।

सुरपुरा बांध की डिग्गी में नहाने गये तीन छात्राओं की डूबने से मौत

तीनों छात्र 11वीं कक्षा में पढ़ते थे जो महात्मा गांधी इंग्लिश मीडियम चैनपुरा में अध्ययनरत थे

जोधपुर, (कांस)। शहर के निकट सुरपुरा बांध की डिग्गी में नहाने के लिए तीन छात्र बुधवार सुबह स्कूल ना जाकर वहां पहुंच गए। पानी में डूबने से उनकी दर्दनाक मौत हो गई। सूचना पर जिला कलेक्टर, डीसीपी पूर्व भी वहां पहुंचे। देर शाम तक तीनों छात्रों के शव पानी से बाहर निकाले जा सके। शवों को पुलिस ने एमजीएच की मोर्चरी में रखवाया है।

एसीपी मंडोर पीयूष कविया ने बताया कि आज सुबह सूचना मिली कि सुरपुरा बांध की डिग्गी में डूबने से तीन छात्रों की मौत हो गई है। इस पर मंडोर पुलिस थानाधिकारी ईश्वरचंद पारिक आदि वहां पहुंचे। मौका स्थल

जिला कलेक्टर, डीसीपी पूर्व मौके पहुंचे, गोताखोर सिविल डिफेंस की टीम ने शव निकाले

तीनों छात्र बुधवार सुबह स्कूल ना जाकर सुरपुरा बांध की डिग्गी में पहुंच गए थे

पर दो साइकिलें मिलीं, साथ ही बांध के किनारे जूते, चप्पल, जुराबों के साथ उनके स्कूली बैग पड़े थे। मगर बच्चे नजर नहीं आए इस पर गोताखोरों को सूचना देकर बुलाया गया। शाम तक सिविल डिफेंस, एसडीआरएफ और मालवीय बंधुओं की टीमों ने मिलकर तीनों छात्रों के शवों को बाहर निकाला। शवों को देखकर मृतकों के परिजन बिलख पड़े। लोगों ने उन्हें

दांडस बंधाया। एसीपी कविया ने बताया कि मृतकों की पहचान कुसुम विहार गणेश होटल के पास महामंदिर निवासी 18 साल के जयसिंह माली, रामेश्वरनगर, गुजराबास 16 साल के स्वरूपसिंह एवं माता का थान स्थित राव बाला बेरा मगरापूजला निवासी गौतम माली के रूप में की गई। तीनों मित्र 11 वीं के छात्र थे।

ने बताया कि तीनों छात्र 11वीं कक्षा में पढ़ते थे। यह लोग महात्मा गांधी इंग्लिश मीडियम चैनपुरा में अध्ययनरत थे।

बाद में सूचना पर बच्चों के परिजन भी वहां पहुंच गए क्षेत्र के लोगों ने घटना के बारे में सुना तो हड़कंप मच गया। घटना स्थल पर लोगों का जमावड़ा लग गया। बच्चों के पानी में डूबने की सूचना पर जिला कलेक्टर हिमांशु गुप्ता, पुलिस उपायुक्त पूर्व डॉ. अमृता दुहन आदि वहां पहुंचे। उन्होंने आवश्यक दिशा निर्देश के बाद शवों को एमजीएच की मोर्चरी पर भिजवाया। अग्रिम कार्रवाई गुरुवार को की जाएगी।

प्राचीन गणेश मंदिर के तालाब में डूबने से बालिका की मौत

परिवार के साथ विराटनगर स्थित प्राचीन गणेश मंदिर में घूमने आए थे

पावटा, (निर्स)। मंगलवार रात विराटनगर नगरपालिका क्षेत्र के प्राचीन गणेश मंदिर परिसर क्षेत्र में बने तालाब में डूबने से एक बालिका की मौत हो गई। मनोहरपुर निवासी विक्रम सिंह ने बताया कि अपने परिवार के साथ विराटनगर स्थित प्राचीन गणेश मंदिर



मंदिर में जाते समय रास्ता भटक कर मंदिर परिसर क्षेत्र में बने तालाब में जा गिरी

तालाब पर सुरक्षा जाल नहीं होने के कारण हुआ हादसा

में घूमने के लिए आए थे। वहीं उनके साथ आई नौ वर्षीय बालिका अन्नू वाहन में सो रही थी।

परिजन अन्नू को वाहन में सोता छोड़ दर्शन करने गणेश मंदिर चले गए। उनके जाने के बाद पीछे से अचानक बालिका की नाद खुल गई और गाड़ी से उतर कर मंदिर में जाते समय रास्ता भटक कर मंदिर परिसर क्षेत्र में बने तालाब में जा गिरी। वहीं परिजनों ने वापस आकर देखा तो बालिका अन्नू गाड़ी में नहीं थी। बालिका के गायब होने से आसपास

प्राचीन गणेश मंदिर परिसर क्षेत्र में बने तालाब में डूबने से एक बालिका की मौत हो गई।

हड़कंप मच गया। परिजनों द्वारा बालिका की तलाश व खोज की गई तो वह तालाब में डूबी हुई मिली। आनन-फानन में परिजनों द्वारा बालिका को तुरंत राजकीय सामुदायिक स्वास्थ्य केंद्र विराटनगर ले जाया गया जहां चिकित्सकों ने

बालिका को मृत घोषित कर दिया। वहीं विराट नगर थाना पुलिस द्वारा बालिका का शव पोस्टमार्टम कर परिजनों के सुपुर्द किया गया।

तालाब पर किसी प्रकार का कोई जाल या किसी तरह की कोई सुरक्षा का पुख्ता इंतजाम नहीं है। जिसके

कारण पूर्व में भी तालाब में कई हादसे हो चुके हैं। ग्रामीणों ने तालाब पर जाल गिराने के लिए कई बार नगरपालिका को सूचित किया था। लेकिन नगरपालिका की लापरवाही के कारण एक बड़ा हादसा घटित हो गया व एक बच्ची ने अपनी जान गंवा दी।

कार पेड़ से टकराई, सात गंभीर घायल

पण्डेर सरपंच पति ने अपनी निजी कार से घायलों को अस्पताल पहुंचाया

भीलवाड़ा, (निर्स)। जिले के जहाजपुर उपखंड क्षेत्र के पण्डेर थाना इलाके के भोपालपुरा गांव में असंतुलित होकर कार पेड़ से जा टकराई जिसमें कार में सवार सभी लोग गंभीर घायल हो गए। वहीं सूचना पर पण्डेर सरपंच पति ममता मुकेश जाट मौके पर पहुंचे और अपनी निजी कार से घायलों को राजकीय सामुदायिक स्वास्थ्य केंद्र पहुंचे जहां घायलों का उपचार शुरू हुआ।

पण्डेर थाना अधिकारी बलवीर खां ने जानकारी देते हुए बताया कि भोपालपुरा गांव के पास एक कार असंतुलित होकर पेड़ से टकरा गई और पलट गई, जिसमें करीब 7 जनों के घायल होने की सूचना मिली जिस पर पुलिस त्वरित प्रभाव से मौके पर पहुंची और गंभीर घायलों को राजकीय हॉस्पिटल पण्डेर पहुंचाया जहां घायलों का उपचार शुरू हुआ। वहीं गंभीर घायल होने पर सभी घायलों को भीलवाड़ा के लिए रैफर कर दिया गया। जहाजपुर से कनेक्शन कला तहसील फुलिया में आज जयपुरदेव संगत के राष्ट्रीय अध्यक्ष पंकज महाराज के



करौली के निकट मचानी गांव के पास दुर्घटना के बाद क्षतिग्रस्त कार।

सत्संग के लिए प्रदेश अध्यक्ष विष्णु सोनी के साथ संगत के लोग कार में सवार होकर जा रहे थे कि बीच रास्ते में ही कार असंतुलित होकर पेड़ से जा टकराई और पलट गई जिसमें प्रदेश अध्यक्ष विष्णु सोनी, प्रकाश खटौक पिता नंदलाल खटौक निवासी आमल्दा, सांवर लखारा पिता गोपाल लखारा निवासी जहाजपुर, राजेश माली पिता गोपाल माली निवासी पण्डेर,

रामधनी पत्नी गोपाल माली निवासी पण्डेर, मोहन लाल पिता जयधाम निवासी बाड़मेर, हिलीयसिंह पिता सालाराम शुद्धनू गंभीर घायल हो गए। वहीं गंभीर घायल होने पर सभी घायलों को भीलवाड़ा के लिए रैफर कर दिया गया। ग्रामीणों का कहना है कि दुर्घटना के बाद लोगों ने जहाजपुर, शाहपुर व पण्डेर 108 को काफी देर तक फोन लगाया। लेकिन कोई भी

108 मौके पर नहीं पहुंची बाद सभी घायलों को निजी वाहन से ले जाया गया। वहीं दुर्घटना में घायल हुए कुछ लोगों के हाथ व पैर में फ्रैक्चर हो गया था जिसके बाद पण्डेर चिकित्सा कर्मियों ने घायलों के फ्रैक्चर पर पट्टीयां बांधकर रैफर कर दिया, जिसके चलते चिकित्सा कर्मियों की लापरवाही सामने नजर आती हुई दिखाई दी।

आर.पी.एफ. के ए.एस.आई. का राजकीय सम्मान से अंतिम संस्कार

सवाईमाधोपुर, (निर्स)। जयपुर-मुंबई ट्रेन में हुई फायरिंग की घटना के करीब 50 घंटे बाद आर.पी.एफ. के ए.एस.आई. टीकाराम मीणा का शव पश्चिम एक्सप्रेस ट्रेन से बुधवार को अल सुबह मुंबई से सवाई माधोपुर रेलवे स्टेशन पहुंचा। जहां पहले से ही सैकड़ों ग्रामीण रेलवे स्टेशन पर मौजूद थे। पुलिस एवं आरपीएफ व जीआरपी के अधिकारियों के साथ ही प्रशासनिक अधिकारी भी रेलवे स्टेशन पर मौजूद रहे।

ट्रेन से शव उतारने के बाद रेलवे स्टेशन से एएसआई के पैतृक गांव श्यामपुर तक शव यात्रा

जयपुर-मुंबई ट्रेन में आरपीएफ कास्टेबल ने फायरिंग कर दी थी। इसमें तीन अन्य लोगों सहित एएसआई टीकाराम मीणा की मौत हो गई थी

निकाली गई। जिसमें सैकड़ों ग्रामीण व स्थानीय जनप्रतिनिधि मौजूद रहे। शव के गांव पहुंचने पर एएसआई टीकाराम मीणा के आवास पर अंतिम दर्शन

के लिए उनका शव घर के आंगन में रखा गया।

इस दौरान मृतक टीकाराम मीणा को शहीद का दर्जा दिलाने सहित अन्य मांगों को लेकर ग्रामीण अपनी मांगों पर अड़ गए और प्रशासन को मांगें पूरी नहीं होने तक शव का अंतिम संस्कार नहीं करने की चेतावनी दे डाली। ग्रामीणों की सूचना पर सवाई माधोपुर एसडीएम कपिल शर्मा मौके पर पहुंचे और ग्रामीणों से समझाइस की। इस दौरान अपनी मांगों को लेकर ग्रामीणों ने एसडीएम को ज्ञापन सौंपा। आरपीएफ अधिकारियों एवं एएसडीएम के आश्वासन के बाद ग्रामीण शव का

अंतिम संस्कार करने के लिए राजी हो गए।

शव को मुखांगन देने से पूर्व आरपीएफ प्रशासनिक अधिकारियों द्वारा पुष्पचक्र अर्पित कर श्रद्धांजलि अर्पित की गई। वहीं आरपीएफ द्वारा गाई ऑफ ऑनर दिया गया। जिसके बाद उनके पुत्र राजेन्द्र प्रसाद उर्फ दिलखुश द्वारा मुखांगन दी गई। गौरतलब है कि सोमवार को पालघर में जयपुर-मुंबई ट्रेन में आरपीएफ कास्टेबल चेतन ने फायरिंग कर दी थी। फायरिंग की घटना में तीन अन्य लोगों सहित आरपीएफ एएसआई टीकाराम मीणा की मौत हो गई थी।

टेंट हाउस गोदाम से लाखों की चोरी

भीलवाड़ा, (निर्स)। जिले के आसींद थाना क्षेत्र में तिलोली रोड स्थित एक टेंट हाउस गोदाम में चुरे चोर दो लाख रुपये कीमत की मशीनें चुरा ले गये। पुलिस ने टेंट हाउस संचालक की रिपोर्ट पर केस दर्ज कर लिया। आसींद पुलिस के अनुसार, दोलतागढ़ निवासी पवन कुमार पुत्र लादलाल नौलखा ने थाने में रिपोर्ट दी कि उसके टेंट गोदाम में चोरी गई मशीनों की कीमत 2 लाख रुपये है।

घी का नमूना जांच में फेल

भीलवाड़ा, (निर्स)। प्रदेशभर में चल रहे शुद्ध के लिए युद्ध अभियान के तहत कृषि उपज मंडी में श्री राधे ट्रेडिंग के लिए गया घी का नमूना प्रयोगशाला जांच में फेल होने के बाद उस बैच का माधवन ब्रांड का 329 लीटर घी सीज कर इस बैच के घी की बिक्री पर प्रतिबंध लगा दिया गया। मुख्य चिकित्सा एवं स्वास्थ्य अधिकारी डॉ. सुरताक खान ने बताया कि शुद्ध के लिए युद्ध अभियान के तहत खाद्य सुरक्षा अधिकारियों ने 12

जुलाई को कृषि उपज मंडी स्थित श्री राधे ट्रेडिंग कम्पनी दुकान का निरीक्षण कर माधवन ब्रांड घी का नमूना लिया था। यह नमूना जन स्वास्थ्य प्रयोगशाला अजमेर भेजा गया था। इस नमूने की जांच रिपोर्ट स्वास्थ्य विभाग को मिल गई। घी का यह नमूना जांच में फेल पाया गया। इसके चलते आज स्वास्थ्य विभाग की टीम दुबारा श्रीराधे ट्रेडिंग कंपनी की मंडी स्थित शांभू पर पहुंची और उसी बैच का 329 लीटर घी सीज कर दिया।

डॉक्टर को मिली बम से उड़ाने की धमकी

भीलवाड़ा, (निर्स)। शहर के सुभाष नगर थाना क्षेत्र में स्थित एक निजी हॉस्पिटल के कन्सल्टेंट फिजिशियन डॉक्टर नरेश खंडेलवाल के घर लैंडलाइन पर मिली बम से उड़ाने की धमकी भीलवाड़ा से ही दी गई थी। यह कॉल जिस मोबाइल सिम से की गई, वह सिम उत्तरप्रदेश के एक व्यक्ति के नाम से खरीदी गई थी। इस खुलासे के बाद पुलिस की टीम उत्तरप्रदेश भेजी जायेगी, जो उस व्यक्ति से पूछताछ करेगी, जिसके नाम से यह सिम खरीदी गई।

जानकारी के अनुसार आरसी व्यास कॉलोनी निवासी डॉ. नरेश खंडेलवाल के घर लैंडलाइन फोन पर मंगलवार दोपहर एक कॉल आया। डॉक्टर खंडेलवाल की पत्नी ने उठाया। कॉल करने वाले अज्ञात व्यक्ति ने कहा कि डॉ. नरेश खंडेलवाल के घर पर बम लगाया हुआ है। उसने धमकी दी कि शाम 5 बजे तक 50 लाख रुपये नहीं पहुंचाये तो घर को बम से उड़ा

लैंडलाइन पर मिली बम से उड़ाने की धमकी भीलवाड़ा से ही दी गई थी

कॉल जिस मोबाइल सिम से की गई, वह सिम उत्तरप्रदेश के एक व्यक्ति के नाम से खरीदी गई थी

दिया जायेगा। यह सुनकर डॉक्टर की पत्नी ने कॉल डिस्कनेक्ट कर दी। इसके पश्चात भी 4-5 कॉल लैंडलाइन पर आये, लेकिन डॉक्टर की पत्नी ने कॉल रिसीव नहीं की। डॉक्टर खंडेलवाल ने सुभाषनगर थाने में अज्ञात व्यक्ति के खिलाफ केस दर्ज करवाया। बम तलाशने के लिए अजमेर से बम निरोधक दस्ता व डॉग स्क्वाड टीम को यहां बुलाया गया, जिसने देर

रात तक डॉक्टर के घर जांच की, लेकिन कोई बम नहीं मिला। मामले की जांच के लिए पुलिस की दो टीमें गठित की। ये टीमें धमकी देने वाले व्यक्ति तक पहुंचने के लिए पड़ताल कर रही है। इस बीच, पुलिस ने उस मोबाइल नंबर का पता लगा लिया, जिस नंबर से डॉक्टर के घर धमकी भरा कॉल किया गया।

यह मोबाइल नंबर उत्तरप्रदेश के सीतापुर क्षेत्र के किसी व्यक्ति नाम से जारी हुआ है। वहीं यह बात भी सामने आई कि धमकी भरी कॉल भीमगंज थाना सर्किल से की गई थी। पुलिस सूत्रों का कहना है कि इस कॉल के बाद उक्त अज्ञात व्यक्ति ने इस नंबर का उपयोग बंद कर दिया। पुलिस अब जांच के लिए उत्तरप्रदेश भेजी जायेगी, जो उस व्यक्ति का पता लगाकर उससे मोबाइल सिम के बारे में पूछताछ करेगी। पुलिस का कहना है कि अब तक कॉल करने वाले व्यक्ति का पता नहीं चल पाया है।

बृज कोसी परिक्रमा पर हमले के विरोध में प्रदर्शन

विश्व हिंदू परिषद व बजरंग दल द्वारा आतंकवाद का पूतला फूका गया



सुजानगढ़ में विहिप व बजरंग दल के कार्यकर्ताओं ने आतंकवाद का पूतला फूका।

सुजानगढ़, (निर्स)। हरियाणा के नूढ़ में बृज कोसी परिक्रमा पर हुए हमले के विरोध में विश्व हिंदू परिषद व बजरंग दल द्वारा विरोध प्रदर्शन करते हुए गणेश मंदिर चौगहे पर आतंकवाद का पूतला फूका गया। प्रदर्शन के दौरान जमकर

नारेबाजी करते हुए विहिप कार्यकर्ताओं ने इस प्रकार की घटनाओं की पुनरावृत्ति पर रोक लगाने तथा हिंसा हल्लावारी को गिरफ्तार करने की मांग की।

इस दौरान जिला संयोजक मोहित बोचोवाल, विहिप जिलाध्यक्ष सुभाष

पारीक, विभाग धर्म प्रसार प्रमुख नरेंद्र भाटी, सुजानगढ़ अध्यक्ष मनोहर काठवाल, मंत्री दिनेश न्यू, ग्रामीण अध्यक्ष कालूराम, सहमंत्री प्रभुराम, अरविंद सोनी, विमल गोदार, खपर खंड अध्यक्ष सुरेंद्र सैन, मंत्री राधेश्याम मुंभडा,

कामां एवं पहाड़ी तहसील में धारा 144 लागू

भरतपुर, (निर्स)। जिला मजिस्ट्रेट एवं कलेक्टर लोक बंधु ने आदेश जारी कर हरियाणा राज्य के नूढ़ मेवात जिले में ब्रज मण्डल यात्रा के दौरान आगजनी, लूटपाट व पत्थरबाजी से कानून व्यवस्था बिगड़ने के मददेनजर नूढ़ मेवात के समीपवर्ती जिले की तहसील कामां, पहाड़ी में शांति एवं कानून व्यवस्था बनाये रखने एवं जानमाल की सुरक्षा किये जाने के लिए दण्ड प्रक्रिया संहिता 1973 की धारा 144 के तहत कामां एवं पहाड़ी तहसील में निषेधाज्ञा लागू की। जिला

मजिस्ट्रेट लोक बंधु ने बताया कि जिले की तहसील कामां एवं पहाड़ी में किसी भी प्रकार के जुलूस, रैली इत्यादि बिना अनुमति के प्रतिबंधित रहेगी। सभी प्रकार के भीड़-भाड़ वाले सार्वजनिक एवं धार्मिक समारोह के आयोजन से पूर्व संबंधित मजिस्ट्रेट से अनुमति लेना अनिवार्य है। उक्त निषेधाज्ञा पूर्व में चल रही धार्मिक यात्राओं, ब्रज चौरासी कोस परिक्रमा तथा शहरी एवं ग्रामीण ओलम्पिक एवं अन्य राजकीय आयोजनों पर लागू नहीं होंगी।

शुभम सैन, महेश जाट, दिव्यंशु, करनी सिंह, छात्रसंघ उपाध्यक्ष रामचंद्र प्रजापत,

कमल टाक, हिमांशु भाटी, राहुल भाटी सहित अनेक कार्यकर्ता उपस्थित रहे।